

# ብዛዕባ ንኣህጉራዊ ሓለዋ ምምልካት ክትፈልጥዎ ዘለኩም



**ሕጂ አብ ጥልያን፣ ኢኻ ዘለኻ፣ እዚአ ድማ ናይ ሕብረት ኤውሮጳ+ ሃገር እያ።  
ሃገራት ሕብረት ኤውሮጳ+ ዝበሃላ ድማ፡**



እተን 27 ኣባል ሃገራት ሕብረት ኤውሮጳ (EU)፣ ኣውስትሪያ፡ ቤልጅጎም፡ ቡልጋርያ፡ ክሮኤሽያ፡ ቆጵሮስ፡ ቸክያ፡ ዴንማርክ፡ ኢስፑንያ፡ ፊንላንድ፡ ፈረንሳ፡ ጀርመን፡ ግሪኽ፡ ሃንጋሪ፡ ኢጣልያ፡ ላቲቭያ፡ ሊትዋንያ፡ ሉክሰምበርግ፡ ማልታ፡ ሆላንድ፡ ፖላንድ፡ ፖርቱጋል፡ ሪፓብሊክ ኣየርላንድ፡ ሮማንያ፡ ስሎቫኪያ፡ ስሎቬንያ፡ ሰጳኛ፡ ሸወደን ከምኡ'ውን



ካልኣት 4 ሃገራት፡ ኣይስላንድ፡ ሊክተንሽታይን፡ ኖርወይን ስዊዘርላንድን።

**ትሕዝቶ**

- ኣህጉራዊ ሓለዋ (ዑቕባ) ማለት እንታይ ማለት እዩ? 3
- መስርሕ ዑቕባ እንታይ እዩ? 4
- ምዝገባን መመልከቲኻ ምቕራብን መዓሰን ኣበይን ክኸውን እዩ? 6
- ኣብ እዋን መመልከቲ ምዝገባን ምቕራብን እንታይ ክኸውን እዩ? -
- ቆልዑ ወይ ጽግዕተኛ ዓቢ ሰብ ሒዝካ እንተመጸእካ እቲ መስርሕ እንታይ ዓይነት ይኸውን? -
- ኣየነይቲ ሃገር እያ ንመመልከቲኻ ክትምርምር? -
- መመልከቲኹም ብኸመይ ክምርመር እዩ? -
- ኣህጉራዊ ሓለዋ ንምርካብ ዘቕረብኩዮ መመልከቲ ውሳኔ ብኸመይ ክትቅበሎ ኢኻ? -
- መሰላትኩም እንታይ እዮም? -
- ግዴታታትኩም እንታይ እዮም? -
- ግዴታኻ እንተዘይተማሊእካ እንታይ ሳዕቤን ኣለዎ? -
- ሰብ መዚ ንዝኸነ፣ ይኹን ፍሉይ ድሌት ብኸመይ እዮም ኣብ ግምት ክእትዉ? -
- ሕክምናዊ መርመራ -
- ናብ ሃገርካ ክትምለስ እንተደሊኻኻ? -

## ➤ አህጉራዊ ሐለዎ ማለት እንታይ ማለት እዩ?

ጥቕሜት ስለ ዝፈራሕካ ወይ ድማ ናይ ብሓቂ ሓዲጋ ከቢድ ጉድኣት ስለዘጋጥመካ ናብ ሃገርካ ከትምለስ እንተዘይክእልካ አህጉራዊ ሐለዎ ክድልዩካ ይኸእል እዩ። እዚ ማለት ንኣብነት ህይወትካ ወይ ናጽነትካ ኣብ ሓዲጋ ምወደቕት'ሞ ሰብ መዚ ሃገርካ ካብቲ ዘጋጥመካ ሓዲጋ ኣይከላኸሉልካን'ዮም።

አህጉራዊ ሐለዎ ከትሓትት መሰልካ እዩ።

ኣብ ኤውሮጳ፡ አህጉራዊ ሐለዎ ዝተፈላለዩ መልክዕ ክሕዝ ይኸእል እዩ። ናይ ሰደተኛ ኩነታት ወይ ንኡሰ ሐለዎ።

አህጉራዊ ሐለዎ ዑቕባ እውን ይበሃል እዩ።



## ➤ መስርሕ ዑቕባ እንታይ እዩ?

ኣብ እዋን መስርሕ ዑቕባ፡ ኣህጉራዊ ሓለዎ ዘድልዩካ እንተኾይኑ፡ እንተድኣ ኣድልዩ ድማ ኣየናይ ዓይነት ሓለዎ ንዓኻ ዝምልከተካ፡ እቶም ሰብ መዚ ክግምግሙ እዮም።

ኣብቲ መስርሕ ካብ ዝኾነን መበቆል ሃገርካን ዝወጸእካሉ ኩሉ ምኽንያታት ንክትገልጽ ዕድል ክትረክብ ኢኻ። ካብ ሃገርካ ዝወጸእካሉ ኩሉ ምኽንያታት ነቶም ሓለፍቲ ብሓቂ ኣፍልጦም።

ኣህጉራዊ ሓለዎ ምስ ሓተትካ፡ ከም ኣመልካቲ ኣህጉራዊ ሓለዎ ትቐጸር።



ዝኾነ ምስ ሰብ መዚ እተካፍሉ ሓበሬታ ምስጢራዊ ክኸውን እዩ። እዚ ሓበሬታ እዚ ነቶም ሓለዎ ደሊኻ ሃዲምካ ዝመጸእካሎም ሰባት ፈጹሙ ኣይክካፈልን እዩ።

መስርሕ ዑቕባ ነዞም ዝስዕቡ ደረጃታት ዘጠቓልል እዩ።

ናብ ኤውሮጳ ምብጻሕ




<p><b>1</b> እቲ መመልከቲ ምድላው</p>	<p><b>2</b> እቲ መመልከቲ ምምዝጋብ</p>	<p><b>3</b> ነቲ መመልከቲ ምቕራብ</p>

ንምርመራ ናይቲ መመልከቲ ሓላፍነት ዝስከም ሃገር ሕብረት ኤውሮጳ+ ምውሳኒ

ከኸውን ዝኸለል ናብ ካልእ ናይ ሕብረት ኤውሮጳ+ ሃገር ናይ ምስግጋር መስርሕ

**4** ውልቃዊ ቃለ መሕትት

**5** ምፍላጥ ናይቲ ውሳኔ



➤ ምዝገባን ምቕራብን መመልከቲኻ መዓሰን አበይን ክኸውን እዩ?

ንአህጉራዊ ሓለዋ ዝምልከት መመልከቲኹም ኣብ ኮስቱራን ቤት ጽሕፈት ፖሊስ ዶብ ኣብቲ ዳሕራይ ዝሕበረኩም ዕለትን ሰዓትን ይምዝገብን ይቐርብን። እዚ እንተወሓደ ኣብ ውሽጢ 5 መዓልታት ምክያድ ወይ ምዝዛም እቲ መጻረዩ ክካየድ ኣለዎ።

ናብዚ ቆጻራ ክትከድን መመልከቲኻ ክተቐርብን ኣዝዩ ኣገዳሲ እዩ። ነቲ መመልከቲ ምቕራብ እንተተዘይዘዘምካዮ፡ ካብ ቁጽጽርካ ወጻኢ ዝኾነ ምኽንያት እንተተዘይኮይኑ፡ መመልከቲኻ ከም ዝተሰሓበ እዩ ዝቐጸር። እዚ ማለት ከም ኣመልካቲ ዘለካ ደረጃ፡ መሰል ደገፍን ኣገልግሎትን ከምኡ'ውን ኣብዛ ሃገር ናይ ምጽናሕ መሰልካ ክትሰእን ኢኻ።



➤ ኣብ እዋን መመልከቲ ምዝገባን ምቕራብን እንታይ ክኸውን እዩ?

ናይ መመልከቲ ምዝገባን ምቕራብን ዝሰዕቡ መዳያት ዘካተተ እዩ።



ኣሰር ኣጻብዕትኻ ክውሰድ እዩ።



ሰእልኹም ክውሰድ እዩ።



ኩሉ ናይ መንነትኩም፣ መገሻኹምን ካልእ ዝምልከቶ ሰነዳትኩምን ከተቐርቡ ክትሕተቱ ኢኹም።



ውልቃዊ ዝርዝር ሓበሬታኹም ንክትህቡ ክትሕተቱ ኢኹም።  
 ብዛዕባ ዝኾነ ኣብዛ ሃገር ጥልያን ዝነብር ኣባል ስድራቤትካ እውን  
 ክትሕተት ኢኻ። ተወሳኺ ሓበሬታ ብዛዕባ ትዛረቦም ቋንቋታን  
 እትደልዮም ነገራትን ክእከብ እዩ።



ዝርዝር ርክብኩም (እድራሻ፣ ቁጽሪ ተሌፎንን ኢመይልን) ክትህቡ  
 ክትሕተቱ ኢኹም።



ንስኻን ንብረትካን እውን ክትፍተሽ ትክእል ኢኻ። ውልቃዊ  
 ንብረትካ ሞንነቱ ናትካ ኮይኑ ይቐጽልን ክምለሰልካን እዩ። ብዘይካ  
 ዝኾነ ሓደገኛ ተባሂሉ ዝሕሰብ ንብረት።



ሕክምናዊ መርመራ ክትገብር ክትግደድ ትክእል እኻ።



ንመመልከቲኻ ዝድግፍ ኩሉ ሓበሬታን ሰነዳትን ከተቐርብ ከትሕተት ኢኻ። እዚ ድማ ንዝሰዕቡ ዝምልከት ሓበሬታን ሰነዳትን የጠቓልል፡

- መበቆል ዓድኻን ነፍሲ ወከፍ ዝተቐመጥካለን ሃገራትን
- ካብ ሃገርካ ዝወጸእካሉ ምኽንያታትን ከትምለስ ዘይትደልየሉን ምኽንያታት
- ናትካን ናይ ስድራቤትካን ድሕረ ባይታ
- ዝርዝር ናይቲ ናብ ኤውሮጳን ኣብ ውሽጢ ኤውሮጳን ዝገበርካዮ ጉዕዞ
- ዝኾነ ቅድሚ ሕጂ ንኣህጉራዊ ሓለዎ ዝቐረበ መመልከቲ።

ቅደም ተኸተል ናይዞም ደረጃታት ክፈላለ ይኸእል እዩ ግን ኩሎም ኣመልከትቲ ሓደ ዓይነት ኣተሓሕዞ ይግበረሎም። እቲ ዝተኣከበ መረዳኢታ ኣብ ሃገራውን ኤውሮጳውን ዳታቤዛት ብዘይ ሰግኣት ክኸዘን እዩ።

ሓቂ ምዝራብን ምስ ሰብ መዚ ምትሕብባርን ግዴታኹምን ንረብሓኹምን እዩ።



ድሕሪ ምዝገባ፡ መመልከቲኹም ከምዝተዳለወን ከምዝተመዝገበን ዝገልጽ ወግዓዊ ሰነድ ክመጸኩም እዩ። መመልከቲኻ ምስ ተመዝገብ ኣመልካቲ ኣህጉራዊ ሓለዎ ምዃንካ ዝገልጽ ወግዓዊ ሰነድ ይመጸካ። ኩሉ ግዜ ምሳኻ ከትሕዞ ኣለካ።

➤ ቆልዑ ወይ ጽግዕተኛ ዓቢ ሰብ ሒዝካ እንተመጸእካ እንታይ ዓይነት ኣገባብ እዩ ክኸውን?



ምስ እዞም ዝሰዕቡ እንተመጸእካ:

- ትሕቲ 18 ዓመት ዝዕድሚኦም ደቅኹም: ወይ
- ብሕጋዊ መንገዲ ሓላፍነት ዝተሰከምኩምሎም ትሕቲ 18 ዓመት ዝዕድሚኦም ህጻናት

ንሳቶም እውን ንኣህጉራዊ ሓለዋ ክመልከቱ ኣለዎም።  
እቶም ቆልዑ ምሳኻ ናብቶም ሰበሰልጣን ክኹዱ ኣለዎም።

ደቅኹም ዕድሚኦም 18 ዓመትን ልዕሊኡን

እንተኾይኖም: ናይ ገዛእ ርእሶም መመልከቲ ክቕርቡ ኣለዎም።



ናይ ሓደ ዕድሚኡ 18 ዓመትን ልዕሊኡን ዝኾነን ውሳኔ ንክህቡ ዝኸልከሎ ስንክልና ዘለዎን ሰብ ሓላፍነት እንተሃልዩካ: ንኣህጉራዊ ሓለዋ ክተመልከትን ብስሙ መመልከቲ ክተቕርብን ትኽእል ኢኻ።

እቲ ሰብ እቲ መመልከቲኡ ኣብ ዘቕርቡሉ እዋን ምሳኻ ክህሉ ኣለዎ።



➤ አየነይቲ ሃገር እያንመመልከቲኻ ከትምርምር?



ሓንቲ ናይ ሕብረት ኤውሮጳ+ ሃገር ንአህጉራዊ ሓለዋ ንምርካብ ዘቐረብኩሉ ሕቶ ከም እትምርምር ውሕስነት አለካ እዩ። ሃገር ከትምርጽ ኣይትኸእልን ኢኻ።

እቶም ሰብ መዚ አየነይቲ ናይ ሕብረት ኤውሮጳ+ ሃገር ንአህጉራዊ ሓለዋ ንዝገበርኩሉ ሕቶ ንምርኣይ ሓላፍነት ከም እትወስድ ዝውሰኑ ኣገባብ ክኸተሉ እዮም። እዚ ድማ መስርሕ ምውሳን ሓላፍነት ይበሃል።

ነዚ ንምትግባር ድማ ነዚ ዝስዕብ ነገራት ንሱብ መዚ ክትነግርም ከድልዩካ እዩ።

- ኣብ ካልእ ናይ ሕብረት ኤውሮጳ+ ሃገር ኣባል ስድራቤት እንተሃልዩካ።
- ካልእ ናይ ሕብረት ኤውሮጳ+ ሃገር ቅድሚ ሕጂ ቪዛ ወይ ናይ መንበሪ ሰነድ ሂባትካ እንተኔራ። (ቪዛ ንሓንቲ ሃገር ንክትበጽሕ ፍቓድ ይህበካ። እዚ ኣብ ፓስፖርትኻ ማሕተም ክኸውን ይኸእል እዩ። መንበሪ ሰነድ ኣብ ሓደ ሃገር ንክትጸንሕ ዘኸእለካ ሰነድ እዩ።)
- ቅድሚ ሕጂ ናብ ካልእ ሕብረት ኤውሮጳ+ ሃገር ኣቲኻ እንተኾንካ።
- ኣቐዲምካ ኣብ ካልእ ሕብረት ኤውሮጳ+ ሃገር ኣህጉራዊ ሓለዋ ኣመልኪትካ እንተኾንካ።
- ካልእ ናይ ሕብረት ኤውሮጳ+ ሃገር ናይ ትምህርቲ ዲፕሎማ ወይ ብቐዓት እንተሂባትካ።

እቶም ሰብ መዚ ካልእ ናይ ሕብረት ኤውሮጳ+ ሃገር ንመመልከቲኻ ናይ ምምርምር ሓላፍነት ክህልዎ ይኸእል እዩ ኢሎም እንተኣሚኖም፡ ብዛዕባ እዚ ኣገባብን መሰላትካን ግዴታታትካን ዝያዳ ዝርዝር ሓበሬታ ክትረክብ ኢኻ።

ተወሳኺ ሓበሬታ ኣብ ፍሉይ ብሮፕር ኣብ ትሕቲ ክትፈልጡም ዝግባኣካ ሕጊ ብዛዕባ መስርሕ ምሕታት ዑቕባን ኣቀባብላን ዝብል ኣርእስቲ ክትረኽቡ ትኸእል ኢኻ።

## ➤ መመልከቲኹም ብኸመይ ክምርመር እዩ?

### ናይ ተቐባልነት መርመራ

ኣብ ገለ ኩነታት፡ ቅድመ-ምርመራ ናይቲ መመልከቲኻ ክህሉ እዩ።

እዚ ቅድመ መጻረዩ ናይ ተቐባልነት መርመራ ይበሃል ክሳብ 2 ወርሒ ድማ ዝወስድ እዩ።

እዚ ማለት እቶም ሰበሰልጣን መጀመርያ ነዞም ዝሰዕቡ ሓሙሽተ ሕቶታት ክምርምሩ እዮም።

- ኣቐዲምካ ኣብ ካልእ ሕብረት ኤውሮጳ+ ሃገር ኣህጉራዊ ሓለዎ ኣመልኪትካ ዲኻ?
- ኣቐዲምካ ኣብታ ውሑስ ክትከውንን ናብኣ ክትምለሰላን እትኸእለላ ካብ ሕብረት ኤውሮጳ ወጻኢ ዝኾነት ሃገር ኣህጉራዊ ሓለዎ ረጅብካ ዲኻ?
- ናብታ ውሑስ እትኾነላን ኣህጉራዊ ሓለዎ ንምርካብ ዘቐረብካ ሕቶ ክትምርምር እትኸእልን ሃገር ዳግማይ ክትኣቱ ትኸእል ዲኻ?
- ናይ ምምላስ ውሳኔ ምስ ተቐባልካ ድሕሪ ልዕሊ 7 መዓልቲ ኣህጉራዊ ሓለዎ ንምርካብ ሓቲትካ ዲኻ?
- ኣህጉራዊ ቤት ፍርዲ ገበን ወይ ቤት ፍርዲ ናብ ካልእ ሃገር ውሑስ ናይ ምግግዝ ውሳኔ ሂቡካ ድዩ ወይ ኣብ ኣህጉራዊ ቤት ፍርዲ ወይ ቤት ፍርዲ ኣብ መስርሕ ዝርከብ ገበን ኣሎ ድዩ?



ነዞም ሕቶታት ናብ ዝሸፍን ቃለ መሕትት ክትዕደም ትኸእል ኢኻ። እዚ ድማ ናይ ተቐባልነት ቃለ መሕትት ይበሃል። ኣብዚ ቃለ መሕትት እዚ፡ ንምንታይ ኣህጉራዊ ሓለዎ ከም ዘመልከትካን ስለምንታይ ናብ ሃገርካ ክትምለስ ከም ዘይትደልን እውን ክትሕተት ትኸእል ኢኻ።

ምስዞም ኣብ ላዕሊ ዝተጠቐሱ ሕቶታት ብዝተኣሳሰር ከከም ኩነታትካ፡

- መመልከቲኻ ክነጽግ ይኸእል እዩ፣ ወይ
- እቲ ኣገባብ ክቐጽል እዩ፡ ሰብ መዘ ድማ ኣህጉራዊ ሓለዎ የድልየካ ድዩ ኣይድልየካን ክምርምሩ እዮም።

ሃገራዊ ቤት ፍርዲ ንምቕባል ዓለምለኸዊ ዑቕባ እቲ ናይ ተቐባልነት መርመራ ንዓኻ ዝምልከት እንተኾይኑ ክሕብረካን ተወሳኺ መብርሂ ክህበካን እዩ።

## ➤ መመልከቲኹም ብኸመይ ክምርመር እዩ?

### ምርመራ ናይ መመልከቲኻ

እቶም ሰብ መዚ ኣህጉራዊ ሓለዎ የድልየኩም ድዩ ኣይኮነን ክምርምሩ እዮም።



**ንውልቃዊ ቃለ መጠይቅ ክትዕደሙ ኢኹም።**

እቲ መጻዋዕታ ብፖስታ ፣ ብኢመይል ፣ ድሕሪ ምቕራብ መመልከቲ . ብኤሌክትሮኒካዊ ሕሳብ ፣ ብኣካል ክትቅበልዎ ኢኹም።

እቲ ቃለ መጠይቅ ብኣካል ወይ ኣብ ፍሉይ ኩነታት ብርሕቀት ክካየድ እዩ።

እቲ ቃለ መጠይቅ ብድምጺ ክቕረጽ እዩ።

እቲ ቃለ-መጠይቕ ኣህጉራዊ ሓለዎ ትሓቱሉ ዘለኹም ምኽንያታትን ንምንታይ ናብ ዓድኹም ክትምለሱ ከም ዘይትደልዩን ብዝርዝር ከተቐርቡሉ እትኸእሉ ዕድል እዩ።

ኣብቲ ውልቃዊ ቃለ መጠይቅ ክትሳተፉን ኣብ ሰዓቱ ክትርከቡን ኣለኩም። ብዘይ ዕቱብን ኣዕጋቢ ምኽንያት ኣብቲ ውልቃዊ ቃለ መጠይቅ እንተዘይተሳተፍካ፡ መመልከቲኻ ከም ዝተሰሓበ ይቐጽርን ድሕሪ ደጊም ድማ ጉዳይካ ኣይክረኣይን እዩ። ኣብ እዋን ቃለ መጠይቅ ንዝቐርቡ ሕቶታት ብዘይ ዕቱብ ምኽንያት መልሲ ምሃብ እንተኣቢኹም እውን መመልከቲኹም ከም ዝተሰሓበ ይቐጽር።

ነፍሲ ወከፍ ዓቢ ኣመልካቲ ብውልቅኡ ቃለ መጠይቅ ክግበረሉ እዩ።

ደቓኹም ቃለ መጠይቅ ንክገብሩ ዕድል ክወሃብዎም እዩ።

ድሕሪ እቲ ውልቃዊ ቃለ መጠይቅ መመልከቲኹም ክግምገም እዩ። ኣህጉራዊ ሓለዎ ከምእትረኽቡን ከምዘይትረኽቡን እቶም ሰብመዚ ክውሰኑ እዮም።

ኣብ ፍሉይ ኩነታት እቲ ውልቃዊ ቃለ መጠይቅ ዘይክካየድ ይኸእል እዩ። እዚ ንዓኻ ዝምልከት እንተኾይኑ ሰብ መዚ ክሕብሩኻ እዮም።



### ንመመልከቲኻ ንምምርጫ ክንደይ ግዜ ክወስድ እዩ?

እቲ ኣገባብ እቲ መመልከቲ ካብ ዝቐረበሉ ዕለት ጀሚሩ ክሳብ 6 ወርሒ ዝወስድ እዩ። ሓዲ ሓዲ ግዜ፡ እቲ መርመራ ንውሕ ዝበለ እዋን ክወስድ ይኸእል እዩ ግን ካብ 21 ኣዋርሕ ንላዕሊ ክወስድ የብሉን።

## ➤ አህጉራዊ ሓለዋ ንምርካብ ዘቕረብኩዎ መመልከቲ ውሳኔ ብኸመይ ክትቅበሎ ኢኻ?



ናይ ጽሑፍ ውሳኔ ብፖስታ ይለእኹ ፣ ብኤሌክትሮኒካዊ ኣገባብ ይለእኹ ፣ ብቐጥታ ናባኻ ወይ ናብ ኣማኻሪ ሕጊካ ይወሃብ፣ እንተሃልዩካ። ብዛዕባ ውጽኢት ናይቲ ውሳኔ ብዘረዳኣካ ቋንቋ ክንገረካ እዩ።

እቲ ውሳኔ ኣሉታዊ እንተኾይኑ እቲ ምኽንያት ኣብቲ ውሳኔ ይግለጽ እም ናብ ሃገርካ ንክትምለስ ውሳኔ ይወሃበካ።

## ይግባይ ናይ ምቕራብ ተኸእሎ



ምስቲ ውሳኔ እንተዘይተሰማሚዕካ ይግባይ ክትብል ትኸእል ኢኻ። እዚ ማለት ቤት ፍርዲ ነቲ ውሳኔ ክግምግም እዩ። ይግባይ ክትብል ዝሕግዘካ ኣማኻሪ ሕጊ ብነጻ ክትሓትት ትኸእል ኢኻ።

ይግባይካ ኣብ ውሽጢ ኣብቲ ውሳኔ ዝተቐመጠ ፍሉይ ናይ ግዜ ገደብ ውሽጢ ከተቐርብ ኣለካ። ኣሉታዊ ውሳኔ እንተረኺብኩም ብዛዕባ እዚ ዝያዳ ዝርዝር ሓበሬታ ክትረኽቡ ኢኹም።

አህጉራዊ ሓለዋ ንምርካብ ዘቕረብኩዎ ሕቶን ይግባይን እንተተነጸጉ፡ ብኸልእ ምኽንያት ድማ ናይ ምጽናሕ መሰል እንተዘይብልካ፡ ካብ ዓዲ ጥልያን ክሳብ እቲ ዝተጠቐሰ ዕለት ክትወጽእ ክትግደድ ኢኻ። ብፍቓድካ እንተዘይወጸኣካ፡ ክትምለስ ክትግደድ ትኸእል ኢኻ።

## ➤ መሰላትኩም እንታይ እዮም?

ናይ ምጽናሕን ናይ ምቕባል ደገፍን ኣገልግሎትን ናይ ምርካብ መሰልን ኣለካ



ከም ኣመልካቲ ኣህጉራዊ ሓለዎ መጠን፡ ብመትከል ክሰብ እቲ ምርመራ ዝውዳእ ኣብታ ንመርመራ መመልከቲኻ ሓላፍነት እትሰከም ሃገር ክትጸንሕ መሰል ኣለካ።

ብዛዕባ እቲ እትረኽቦ ናይ መቐበሊ ደገፍን ኣገልግሎታትን ሓበሬታ ኣብ ፍሉይ ብሮፕር ክትረኽቦ ትኽእል ኢኻ።



## ግልጋሎት ትርጉም ናይ ምቕባል መስል ኣለካ



ቋንቋ ጥልያን እንተዘይተዛሪብካ ፣ ተርጓሚ ኣብ እዋን ምዝገባን ምቕራብ መመልከቲኻን ከምኡ'ውን ኣብ እዋን ውልቃዊ ቃለ-መጠይቕ ምስ ሰብ መዚ ንክትረዳዳእ ክሕግዘካ እዩ። እቲ ተርጓሚ ብነጻ ዝቐርብ እዩ።

እቲ ተርጓሚ ገለልተኛ እዩ፣ ንምንም ኣድልዎ ኣይገብርን እዩ። ምስጢር የኸብሩን ዝበልካዮ ነገር ካብ ብቐዕ ኣካል ወጻኢ ንዝኾነ ሰብ ኣይካፈሉን እዮም።

እቲ ተርጓሚ ኣብቲ ኣብ መመልከቲኻ ኣብ ዝወሃብ ውሳኔ ጽልዎ የብሉን።

ነቲ ተርጓሚ እንተዘይተረዲእካዮ ወይ እቲ ተርጓሚ ገለልተኛ ኣይኮነን ኢልካ እንተሓሲብካ ብቐልጡፍ ንሰብ መዚ ኣፍልጦም።

ንውልቃዊ ቃለ መሕትትካ ወዲ ተባባታይ ወይ ጓል ኣንስተይቲ ተርጓሚን ቃለ መሕትት ዝገብር ሰብን ክትሓትት ትኽእል ኢኻ፣ እዚ ምሉእ ብምሉእ ንነብሰኻ ንምግላጽ ዝሕግዘካ እንተኾይኑ



ከከም ዘቐረብካዮ ምክንያትካን ኣቐርቦት እንተሃልዩን ሕቶኻ ከማላእ እዩ።

## ንኣማኻሪ ሕጊ (ጠበቃ) ከትውከስ ትኽእል ኢኻ



ኣማኻሪ ሕጊ ማለት ምስ ሰብ መዚ ኣብ ዝግበር ርኩብ ውልቃዊ ሕጋዊ ሓገዝ ወይ ውክልና ዝህበካ ሰብ እዩ። ኣማኻሪ ሕጊ ካብ ሰብ መዚ ነጻ ኮይኑ ንረብሓኻ ይጣበቕ። ኣማኻሪ ሕጊ ኣህጉራዊ ሓለዋ ኣብ ዘቕረብካሉ ሕቶ፣ ኣብ ኣገባብ ዑቕባ፣ ብወግዓዊ ርኩብ ክሕግዘካ ይኽእል እዩ። ኣብ እዋን ውልቃዊ ቃለ መሕትት ድማ ምሳኻ ክጸንሑ ይኽእሉ።

ኣብ ዝኾነ ደረጃ መስርሕ ዑቕባ ብናይ ገዛእ ርእሰኻ ወጻኢታት ምስ ኣማኻሪ ሕጊ ከትውከስ መሰልካ እዩ።

ኣብ እዋን ይግባይ ንዋጋታት ሕጋዊ ውክልና ዝሸፍን ጸጋ ገንዘብ እንተዘይበልካ ኣማኻሪ ሕጊ ብነጻ ከትሓትት ትኽእል ኢኻ። እቲ ኣማኻሪ ሕጊ ድሕሪ ምምዘጋብ እቲ ሕቶ ብነጻ ዝቐርብ እዩ።

ሓደ ዝመረጽኩሞ ኣማኻሪ ሕጊ እንተደሊኹም፣ ዝርዝር ርኩብም ኣብ ዝሓጸረ እዋን ምስ ሰብ መዚ ኣካፍሉ።

ብዛዕባ መመልከቲኻ ምእንቲ ክሕብሩዎ፣ ዝርዝር መራኸቢ ናይቲ ኣማኻሪ ሕጊኻ ንሰብ መዚ ኣካፍሎም።

**ሓበሬታ ከትረኩብን ብነጻ ሕጋዊ ምኽሪ ከትሓትትን መሰል አለካ**



አብ እዋን መስርሕ ዑቕባ ሕጋዊ ምኽሪ ብነጻ ከትሓትት ትኽእል ኢኻ። እዚ ድማ መመልከቲኻ አብ ምቕራብ ዝሕግዘካ ሕጋዊ ምኽሪ የጠቓልል።

ሕጋዊ ምኽሪ ማለት አብዚ ዝሰዕብ ጉዳይት መብርሂ ከትረኽቡ ትኽእሉ ኢኹም።

- መሰላትካን ግዴታታትካን ብዝምልከት
- እቶም ዝተፈላለዩ አገባባት
- ሕጋዊ ጉዳይት።

ሓበሬታን ሕጋዊ ምኽርን ንቤት ጽሕፈት ሕቡራት ሃገራት ናይ ስደተኛታት ወይ ዝኾነ ካልእ ቤት ጽሕፈት ከትሓቱ ትኽእሉ ኢኹም።

**ምስ ትካል ስደተኛታት ሕቡራት ሃገራት (UNITED NATIONS REFUGEE AGENCY፣ UNHCR) ወይ ካልኣት ትካላት ከትዘራረቡ ትኽእሉ ኢኹም።**



አብ ዝኾነ ደረጃ መስርሕ ዑቕባ ምስ UNHCR ወይ ምስ መሻርኽቲ ትካላቶም ከትራኽቡን ከትዘራረቡን ትኽእሉ ኢኹም።

UNHCR ንረብሓታትን መሰላትን ሓተትቲ ዑቕባን ስደተኛታትን ይሕሉ። UNHCR ወይ መሻርኽቲ ዝኾኑ ትካላት እውን ንሓተትቲ ዑቕባ ሓበሬታን ሓገዝን ይህቡ።

ዝርዝር ርክብ UNHCRን ሓበሬታ ብዛዕባ አገባብ ዑቕባን አብ መርቡብ ሓበሬታ UNHCR <https://help.unhcr.org/> ከትረኽብዎ ትኽእሉ ኢኹም።

ብተወሳኺ እውን ሓበሬታን ሓገዝን ብነጻ ክህበካ ይኽእል እዩ።

ንእመልከት ሕጋዊ ምኽሪ ወይ ካልእ ምኽሪ ዝህብ ካልእ ትካል እውን ከትራኽቡ ትኽእሉ ኢኹም።

## ግዴታታትኩም እንታይ እዮም?

ሕገ እዛ ሃገር ተኸተሉ



አብታ ኣህጉራዊ ሓለዋ ዘመልከትኩምላ ሃገር ምጽናሕ



ናብ ካልእ ናይ ሕብረት ኤውሮጳ+ ሃገር ከትከይድ ኣይትፈትን። ናብ ካልእ ናይ ሕብረት ኤውሮጳ+ ሃገር ከትከይድ ዝፍቀደካ ብሰብ መዚ ፍቓድ ምስ ዝመሃብካ ጥራይ እዩ።

ሰብ መዚ ክበጽሑኻ ከም ዝኸእሉን ቆጻራኻ ከም እትሕሉን ኣረጋግጽ



አብ ኩሉ ብሰብ መዚ ኣብ ዝሓተትካሉ ቆጻራታት ብኣካል ከትሳተፍ ኣለካ። ኣብ ሰዓቱ ከትበጽሕ ኣለካ። ብኸቢድ ምኽንያት ኣብ ቆጻራ ከትሳተፉ እንተዘይክኢልኩም ብቐልጠፍ ንሰብ መዚ ኣፍልጡን ምኽንያት ድማ ግለጹን።



### ምስ ሰብ መዚ ምሉእ ብምሉእ ምትሕብባር

ምስ ተሓተትካ ነዚ ዝስዕብ ክትገብር ኣለካ።

- ውልቃዊ ዝርዝር ሓበሬታኻ ኣቕርብ።



- ሰነድ መለለዪ መንገት ኣቕርብ። እንተዘይብልካ፡ ስለምንታይ ከምዘይብልካ ምኽንያትካ ግለጽ።



- ኣሰር ኣጻብዕትኻን ስእልኻን ሃብ።



- መመልከቲኹም ኣብ ዝተወሰነልኩም ዕለትን ቦታን ኣቕርቡ።
- ኣብቲ ውልቃዊ ቃለ መሕትት ተሳተፉን ኣብ እዋን ቃለ መሕትት ንዝቐርቡ ሕቶታት መልሲ ምሃብን።



- ሰብ መዚ ሃግራዊ ድሕነት ንብረትኩም ንክትፍተሹ እንተሓቲቶሙኹም ፍቓደኛ ኩኑ ። ፍተሻ ኣድላዪን ቅኑዕ ምኽንያት ኣብ ዝህልወሉ እዋን ጥራይ እዩ ዝፍጸም። እቲ በዓል መዚ ምኽንያት እቲ ፍተሻ ክገልጽ እዩ። እቲ ፍተሻ ብተመሳሳሊ ጾታኻ ዝፍጸም ኮይኑ ሰብኣዊነትካ ብዘኸብር መንገዲ ዝፍጸም እዩ።

## ሓቂ ተዛረቡ



እቲ እትዛረቡ ነገር ንተኣማኝነት ናይቲ መመልከቲኻ ኣዝዩ ኣገዳሲ እዩ። ነዚ እዩ ድማ ብዛዕባ መንነትካ፣ ስድራኻ፣ መበቆል ሃገርካ፣ ካብ ዓድኻ ዝወጸእካሉ ምኽንያታትን ንምንታይ ናብኡ ክትምለስ ከም ዘይትደሊን ብቕንዕና ክትዛረብን ምሉእን ቅኑዕን ሓበሬታ ክትህብን ዘድልዩካ።

ኩሉ ዘይትዝክር ትኸውን ትኸእል ኢኻ፣ ስለዚ ንኹሉ ሕቶታት ክትምልስ ኣይትኸእልን ትኸውን። ኣብ ከምዚ ዝበለ ኩነታት መልሲ ፈጠርካ ኣይትዛረብ፣ እንታይ ደኣ ከም ዘይትዝክር ግለጽ።

## ቅኑዕ ዝርዝር መራኸቢ ምሃብን ክትርከብ እትኸእልን ኩን።



እቶም ሰብ መዚ ንኣህጉራዊ ሓለዎ ንምርካብ ዘቕረብካዮ ሕቶ ብዝምልከት ክበጽሑኻ ክኸእሉ ኣለዎም።

ኣድራሻኻ፣ ኢመይልካ ወይ ቁጽሪ ቴሌፎንካ እንተተቐይሩ፣ ብቕልጡፍ ንሰብ መዚ ሓብር።

**⚠ መመልከቲኻ እናተመርመረ ከሎ ካብ ዓዲ ጥልያን ክትወጽእ ከምዘይብልካ ኣይትረስዕ።**

ኣብ ሓደ ማእኸል ትቕመጥ እንተኾንካ ብዘይ ፍቓድ ሰብ መዚ ናብ ካልእ ቦታ ክትግዕዝ የብልካን።

**ኩሉ ንመመልከቲኹም ዝድግፍ ሓበሬታን ሰነዳትን ናብ ሰብ መዚ ሃገራዊ ድሕነትን ሃገራዊ ቤት ፍርዲ ናይ ኣፍልጦ ምሕታት ዑቕባ ክቐርብ ኣለዎ**

ናይ መንነት ሰነድ እንተሃልዩካ ኣብ ዝሓጸረ ግዜ ከተቐርቦ ኣለካ።

ንሰብ መዝ ንመመልከቲኻ ንምምርማር ወይ ንመመልከቲኻ ንምምርማር ሓላፍነት ዝሰከም ሃገር ንምውሳኔ ክሕግዝ ዝኸእል ካልእ ሓበሬታን ሰነዳትን ከተቐርብ ኣለካ። እዞም ሰነዳት እዚእም ንኡብነት ፓስፖርት፡ ምስክር ወረቐት መርዓ፡ መጽሓፍ ስድራቤት፡ ወተሃደራዊ መንነት ወረቐት፡ መርትዖ ስራሕ፡ ካርድ ኣባልነት ናይ ሓደ ፖለቲካዊ ውድብ፡ ምስክር ወረቐት፡ ጸብጸብ ቤት ፍርድን ፖሊስን፡ ስእልታትን ሕክምናዊ ወይ ሰነ-ኣእምሮአዊ ሰነዳትን ክኾኑ ይኸእሉ።

ብዛዕባ ሃገርካ ሓፈሻዊ ሓበሬታ ጥራይ ዝሓዘ ሰነዳት ምቕራብ ኣይድልዩካን እዩ። ሰብ መዚ ዑቕባ ኣብ ሃገርኩም ዘሎ ኩነታት ይፈልጡ እዮም።




መመልከቲኹም ኣብ እተቐርበሉ እዋን ኩሉ ሓበሬታን ሰነዳትን ብዝተኻእለ መጠን ቀልጢፍኩም ከተቐርቡ ይግባእ። እቶም ሰነዳት ኣብቲ እዋን ክረኹብዎም እንተዘይክኢሎም፡ ምስ ረኹብኩም ብቐልጡፍ፡ ኣብ እዋን ውልቃዊ ቃለ-መጠይቕኩም / ኣብ መመልከቲኹም ውሳኔ ክሳብ ዝውሰድ ቦቲ እተሓበረኩም መገዲ ኣቲ እተዋህበኩም ግዜ ከተቐርቡ ኣለኩም።

ብዝተኻእለ መጠን ኣርጅናል ሰነዳት ምቕራብ ግዴታ እዩ። ዝኾነ ናይ መንነት ሰነድ ከተጥፍእ ወይ ክትድርብዮ ዮብልካን። ዝኾነ ኣገዳሲ ሰነድ ክትሕብእ ዮብልካን። ናይ ሓሶት ወይ ዘይቅኑዕ ሰነድ ፈጺምካ ከተቐርብ ዮብልካን።

እንተተኻኢሉ፡ እዚ ሓደጋ ክሳብ ዘይፈጥረልካ ድማ፡ ንኣዕሩኽትኻ ወይ ኣዝማድካ ሰነዳትካ ክሰዱልካ ሕተቶም።

## ግዴታዥ እንተዘይተማሊእካ እንታይ ሳዕቤን ኣለዎ?

ናይ ዑቕባ መስርሕኹም ደው ክብል እዩ



መመልከቲኻ ከም ዝተሰሓበ ወይ ከም ዝተነጸገ ይቐጽር። እዚ ማለት ከም ኣመልካቲ ኣህጉራዊ ሓለዎን ኩሎም ተዛመድቲ መሰላትን ዘለካ ደረጃ ክትሰእን ትኽእል ኢኻ።

እዚ ዝኸውን ዝሰዕብ እንተኣቢኻ እዩ፡

- ኣብ እተሓተትካሉ እዋን ሓበሬታ ምሃብ
- ኣሰር ኣጸብዕትኹምን ስእልኹምን ክውሰድ ምግባር
- ኣድራሻኹም ምሃብ
- ኣብ እዋን ውልቃዊ ቃለ መሕትትኩም ንዝቐርቡ ሕቶታት መልሲ ምሃብ።

ብተመሳሳሊ ኣብ ዝሰዕብ እዋን እውን ክኸውን ይኽእል፡

- ብዘይ ከቢድ ምኽንያት ኣብቲ ዝተወሰነ ግዜ መመልከቲኹም እንተዘየቐረብኩም
- ኣብቲ ውልቃዊ ቃለ መሕትት ብዘይ ከቢድ ምኽንያት ዘይምስታፍ
- ኣብ እተሓተትካሉ እዋን ናብ ሰብ መዚ ጸብጸብ ዘይምሃብ
- ኣብቲ ንኸትጸንሕ ግዴታ ዘለካ ቦታ ዘይምጽናሕ
- ሰብ መዚ ክበጽሑኻ ኣይክኣሉን
- ካብ ሃገር ምውጻእ።

ብተወሳኺ ኣብ እዋን መስርሕ ዑቕባ ኣብ ዝኸነ እዋን ሕቶኻ ክትሰሕብ ክትውሰን ትኽእል ኢኻ፤ ንኣብነት ናብ ሃገርካ ክትምለስ እንተወሲንካ። ኣብ ከምዚ ኩነታት፡ ከም ኣመልካቲ ኣህጉራዊ ሓለዎ ዘለካ ደረጃ ክትሰእን ኢኻ።

**ገለ ዓይነታት ናይ ምቕባል ደገፍን ገለ ኣገልግሎታትን ክቕነሱ ወይ ክሰረዙ ይኸእሉ እዮም**



ኣብ ገለ ኩነታት፡ ፕሬጌቲቫ ገለ ዓይነት ደገፍ ወይ ገለ ኣገልግሎታት ክቕነሱ ወይ ክሰረዙ ክውስኑ ይኸእሉ እዮም። እቶም ሰብ መዚ ንኹነታትካ ምስ ገምገሙ ብዛዕባ ከምዚ ዝበለ ውሳኔ ብጽሑፍ ክሕብሩኻ እዮም።

ተወሳኺ ሓበሬታ ኣብ ፍሉይ ብሮሹር መሰልን ግቡእን ምቕባል ዝብል ኣርእስቲ ክትረኽቡ ትኸእል ኢኻ።

**መመልከቲኻ ብኣሉታ ክጽሎ ይኸእል እዩ**

ምስ መንነትካ ወይ መመልከቲኻ ዝተኣሳሰር ምድንጋር ወይ ናይ ሓሶት ሓበሬታ እንተሂብካ፡ ሰነዳት እንተ ኣጥፊእካ ወይ ብሓሶት እንተሰሪሕካ፡ እዚ ኣብ መመልከቲኻ ኣሉታዊ ጽልዎ ክህልዎ ይኸእል፤ ንኣብነት ከም ዝሰዕብ።



- መመልከቲኻ ክንጸግ ይኸእል እዩ፡ ኣህጉራዊ ሓለዎ ድማ ዘይክትረኩብ ትኸእል ኢኻ።

- መመልከቲኻ ኣብ መስርሕ ዶብ ዑቕባ ክምርመር ይኸእል እዩ። (እዚ እንተኾይኑ፡ ብዛዕባ'ቲ ኣገባብ ፍሉይ ሓበሬታ ክትረኩብ ኢኻ)።
- መመልከቲኻ ክቀላጠፍ ይኸእል እዩ። ኣብ ከምዚ ኩነታት፡ እቲ ንመመልከቲኻ ክትምርምረሉ እትኸእል ግዜ ናብ ሰለሰተ ወርሒ ይንኪ። እቲ ዝተቐላጠፈ ኣገባብ ብኸልእ ፍሉይ ምክንያታት እውን ኣብ ግብሪ ክውዕል ይኸእል እዩ። እዚ ዝተቐላጠፈ ኣገባብ ንዓኻ ዝምልከት እንተኾይኑ እቶም ሰብ መዚ ክሕብሩኻን ተወሳኺ መብርሂ ክህቡኻን እዮም።

እቶም ሰብ መዚ ኣብ እዋን መስርሕ ዑቕባ ሓቂ ከምዘይተዛረብካ ደሓር እንተፈሊጦም፤ እቲ ኣህጉራዊ ሓለዎ ካባኻ ክውሰድ ይኸእል እዩ።

➤ ሰብ መዚ ንዝሆነ ይኹን ፍሉይ ድሌት ብኸመይ እዮም ኣብ ግምት ክእትዉ?



ዝኾነ ፍሉይ ደገፍ ምስ ዘድልዮኩም ብዝተኻእለ መጠን ቀልጢፍኩም ንሰብ መዚ ክትሕብሩ ይግባእ። እዚ ድሌታት እዚ ካብ ዝተፈላለዩ ኩነታት ከም ጥንሲ፣ ሕማም ወይ ተመኩሮታት ስነ-አእምሮአዊ፣ ኣካላዊ ወይ ጾታዊ ዓመጽ ዝመጸ ክኸውን ይኽእል።

እዮም ሰብ መዚ ኩነታትካ ከግምግሙን ኣብ መስርሕ ዑቕባ ንክትሳተፍ ንምምቕቻው ተወሳኺ ደገፍ ክህቡኻ ይኽእሉ እዮም። ንኣብነት ንጉዳይካ ፍሉይት ሰራሕተኛታት ከምድቡ ወይ ድማ ንውሓት መስርሕ ዑቕባ ክስተኻኸሉ ይኽእሉ።

➤ ሕክምናዊ መርመራ



እዮም ሰብ መዚ ምልክታት ሕሉፍ ጥቕዓት ወይ ከቢድ ጉድኣት ብዝምልከት ሕክምናዊ መርመራ ንክትገብር ክሓቱኻ ይኽእሉ እዮም። እቲ መርመራ ብነጻ ስለዝኾነ ፍቓድኩም ንክትህቡ ክትሕተቱ ኢኹም። ብዛዕባ ውጽኢት ናይቲ መርመራ ክትሕበር ኢኻ፣ እዚ ድማ ኣብ ገምጋም መመልከቲኻ ኣብ ግምት ክኣቱ እዩ። ብሰብ መዚ መርመራ እንተዘይተሓተቱ ብናይ ገዛእ ርእሰኻ ወጻኢታት ነቲ መርመራ ክትሓትት ትኽእል ኢኻ።

## ➤ ናብ ሃገርካ ክትምለስ እንተደሊኻኸ?

ኣብ ዝኾነ እዋን ኣብ እዋን መስርሕ ዑቕባ: ብወለንታ ናብ:

- ሃገርካ ወይ
- መሰል እንተሃልዩካ ናብ መተሓላለፊ ሃገር ወይ ካልእ ሳልሳይ ሃገር።

ብወለንታኻ ክትምለስ እንተ ወሲንካ: ኣገባብ ዑቕባኻ ደው ክብልን ድሕሪ ደጊም ድማ ኣብ ዓዲ ጥልያን ናይ ምጽናሕ መሰል ኣይክህልወካን እዩ።

ብወለንታኹም ክትምለሱ ምልእ እትደልዩ: ን ሱብ መዚ ናይቲ ዘለኹም ማዕረፊ ወይ ድማ ንዝምልከቶ ቤት ጽሕፈት ስደተኛታትተወከሱ። ንውሑስን ሕጋውን ምምላስካ ምኽሪ ከምኡ'ውን ስሓገዝ ክትረከብ ትኽእል ኢኻ።



## እቲ ሓበሬታ ምቕባልካ ምርግጋጽ

ሓደ በዓል መዘ እዚ ሓበሬታ ከም ዝረኽብካ ንከተረጎግጽ ክሓተካ እዩ።

ሓደ ነገር እንተዘይተረዲኡካ ወይ ተወሳኺ ሕቶታት እንተሃልዩካ፡ ኩሉ ግዜ ክትሓትት ትኸእል ኢኻ።



እዚ ብሮፕር እዚ ንሓበሬታ ጥራይ እዩ። ንበይኑ መሰል ወይ ግዴታ ኣይፈጥርን እዩ። ኤጀንሲ ዑቕባ ሕብረት ኤውሮጳ (EUAA) ቀንዲ ትሕዝቶ ናይዚ ጽሑፍ ኣቕሪቡ ኣሎ፣ ከምኡ'ውን ምብዛሕን ምቕያርን ናይዚ ብሮፕር ብ EUAA ፍቓድ ዝተዋህቦ ብኣባላት ሃገራት ሕብረት ኤውሮጳ ጥራይ እዩ ዝከኣል። EUAA ንልክዕነት ናይቲ ትሕዝቶ ብኣባል ሃገራት ሕብረት ኤውሮጳ ወይ ብዝኾነ ካልእ ሓላፍነት ዝስከም ሳልሳይ ወገን ዝኾነ ይኹን ሓላፍነት ወይ ተሓታትነት ኣይቅበልን፣ እዚ ድማ ትሕዝቶ፣ ምሉእነት፣ ሕጋውነት ወይ ተኣማንነት ናይቲ ኣብዚ በራሪ ወረቓት ተኸቲቱ ዘሎ ሓበሬታ ዝምልከት እዩ። EUAA ይኹንን EUAA ወኪሉ ዝሰርሕ ዝኾነ ሰብ ኣብዚ ብሮፕር ዝርከብ ሓበሬታ ብዛዕባ ከጥቀመሉ ዝኽእል ኣጠቓቕማ ዝምልከት ሓላፍነት ኣይወስድን እዩ።

© European Union Agency for Asylum (ኤጀንሲ ዑቕባ ሕብረት ኤውሮጳ)፣ 2025



ISBN 000-00-00-00000-0  
doi: 00.0000/0000000  
AA-00-00-000-TI-C